



# KUNSILL LOKALI SAN PAWL IL-BAĦAR LOCAL COUNCIL

## Triq San Pawl, San Pawl il-Baħar, SPB 3411 Malta, Europe

E-Mail: sanpawil-baħar.lc@gov.mt, Web Site: www.stpaulsbay-online.com  
Tel: 21585888, 21570869/70, Mobile: 99433058/9, Fax: 21583058

Minuti tal-ewwel (01) Laqgħa tas-Seba' (07) Kunsill Lokali San Pawl il-Baħar li nżammet fl-Ufficini Amministrattivi tal-istess Kunsill Lokali nhar it-Tnejn 2 ta' April, 2012 fis-6.30 ta' filgħaxija.

Il-Laqgħa bdiet fis-6.40 ta' filgħaxija.

Il-Kunsilliera kienu preżenti kif jidher hawn taħt.

	Hin Dhul	Hin Hruġ
Is-Sur Mario Salerno	6.30p.m.	9.30p.m.
Il-Perit Graziella Galea	6.30p.m.	9.30p.m.
Is-Sur Alex Bezzina	6.30p.m.	9.30p.m.
Is-Sur John Bray	6.30p.m.	9.30p.m.
Is-Sur Raymond Tabone	6.30p.m.	9.30p.m.
Is-Sna Mandy Buhagiar	6.30p.m.	9.30p.m.
Is-Sur Peter Abela	Assenti.	
Is-Sur Jason Camilleri	6.30p.m.	9.30p.m.
Is-Sur Anne Marie Fenech	6.30p.m.	8.43p.m.
L-Avukat Robert Anthony Piscopo	6..30p.m.	9.30p.m.
Il-Perit Daniel Grima	6.40p.m.	9.30p.m.
Is-Sur Carmel Hili	6.30p.m.	9.30p.m.
Is-Sna Jane Chircop	6.30p.m.	9.30p.m.

Iċ-Ċerpersin tal-Kumitat Amministrattiv Burmarrad, Is-Sur Ray Bartolo kien preżenti għal-laqgħa.

Kien preżenti wkoll fil-bidu tal-Laqgħa l-Assistent Ġudizjarju Ian Micallef.

Is-Segretarju Eżekuttiv, is-Sur John J. Camilleri kien preżenti għal-laqgħa.

Il-Laqgħa bdiet fis-6.40p.m.

## **1.00 Stqarrija ta' Merhba mill-Kunsillier Anzjan.**

Il-Kunsillier Anzjan, is-Sur Mario Salerno, ta merhba lil dawk kollha prezenti u mexxa l-Laqgħa sa ma nħatar s-Sindku.

### **1.01 Hatra ta' Sindku.**

Skont il-proċedura tal-liġi, is-Sur Mario Salerno, bħala l-persuna eletta bl-akbar numru ta' voti mill-Partit Laburista, li kellu l-akbar numru ta' Kunsilliera eletti, ddikjara li huwa kien qed jaċċetta l-kariga ta' Sindku għal-legislatura 2012 – 2015. Huwa nġhata l-gurament tal-ħatra ta' Sindku mill-Assistent Gudizjarju Ian Micallef u ffirmat d-dokumenti meħtieġa.

### **1.02 Hatra ta' Vici-Sindku.**

Il-Kunsillier Alex Bezzina, bħala l-persuna eletta bit-tieni l-akbar numru ta' voti mill-Partit Laburista, li kellu l-akbar numru ta' Kunsilliera eletti, ddikjara li kien qed jaċċetta l-kariga ta' Vici-Sindku għal-legislatura 2012 – 2015. Huwa nġhata l-gurament tal-ħatra ta' Vici-Sindku mill-Assistent Gudizjarju Ian Micallef u ffirmat d-dokumenti meħtieġa.

## **1.03 Stqarrija ta' merhba tas-Sindku**

Is-Sindku, s-Sur Mario Salerno, għamel diskors ta' merhba fejn awgura lill-Kunsilliera kollha eletti u qal li huwa xtaq li matul din il-legislatura l-Kunsilliera kollha jaħdmu bħala familja waħda. Huwa qal li kien hemm hafna xogħol xi jsir u għalhekk kemm huwa bħala Sindku u kemm il-poplu tal-lokalita' ta' San Pawl il-Baħar kien jistenna li l-Kunsilliera kollha jikkoperaw bejniethom u jgħinu lil xulxin. L-għan ta' kull Kunsillier kellu jkun li għalkemm voluntier jkollu s-sodisfazzjon bil-proġetti li jsiru matul din il-legislatura. Kien importanti li l-Kunsilliera jaħdmu bħala *team*. It-tlettax-il Kunsillier għandhom kompetenzi u potenzjal qawwi u kien jistenna li l-Kunsill ta' San Pawl il-Baħar jkun l-għira ta' Kunsilli oħra. Huwa, bħala Sindku, għandu fiduċja li wara 3 snin wieħed iħares lura u jkun kburi. Huwa kien ċert li kien ser ikun hemm taħbit ta' ideat iżda trid tinqata' figura tajba sabiex inkunu l-aqwa fost il-kunsilli ta' Malta. Ma għandux ikun hemm disġwid bhal ma hemm jew kien hemm f'ċertu kunsilli.

Is-Sindku qal li kienet etika li qabel tibda l-Laqgħa tal-Kunsill nistennew sa ma jingabar kulħadd billi jista' jkun il-kaz li xi hadd jasal ftit tard. Huwa jitlob dixxiplina. Kull Kunsillier irid jagħmel stqarrija tax-xogħol li jagħmel u jagħti rendikont.

Is-Sindku qassam dokument bit-titlu **"Hidma Kollettiva Għal-Legislazzjoni 2012-2015"** (kopja annessa). F'dan id-dokument hemm it-tqassim u dettalji tad-dekasteri ta' kull wieħed u waħda mill-Kunsilliera. Is-Sindku qal li fit-3 ijiem li ġejjin huwa kien ser jiddiskuti ma' kull wieħed mill-Kunsilliera ndividwalment u jistenna rispons. Is-Sindku qal li kif kien juri dan id-dokument, kull Kunsillier kien ser ikun inkarigat bħala *'leader'* minn proġetti tal E U. Iċ-ċavetta tas-suċċess kienet li jingabru fondi minn dawn il-proġetti.

Il-Perit Graziella Galea qalet li bħala *Leader of the Minority* u f'isem il-Kunsilliera tal-minoranza tixtieq tawgura lis-Sindku, lill-Vici-Sindku u lill-Kunsilliera kollha ta' din il-legislatura u qalet li kienu ser janalizzaw il-karigi mogħtija lilhom u tingħata risposta dwarhom.

Is-Sindku, is-Sur Mario Salerno, qal li ma jixtieqx li jkun hemm firda ta' grupp fuq naħa u grupp fuq naħa oħra u jkun hemm *pairing* fuq *tasks* għaliex kull *task* għandha l-isfidi tagħha.

## **2.00 Sotto-Kumitati.**

Is-Sinkdu, s-Sur Mario Salerno, talab u gie approvat li din l-*Agenda Item* tiġi diskussa fil-Laqgħa li jmiss sabiex kull Kunsillier ikollu ċ-ċans jagħzel il-persuni li huwa jixtieq li jkunu fis-sotto-kumitat tad-dekasteru tiegħu sabiex jgħinuh.

## **3.00 Korrispondenza.**

Gie unanimament deciz li din l-*Agenda Item* tiġi diskussa fil-Laqgħa li jmiss.

## **4.00 Xogħol Pendenti u ta' Urgenza.**

### **4.01 Staff tal-Kunsill**

Is-Sindku qal li huwa kien innota *understaff* u li kien hemm nuqqas serju ta' *staff* u li dawn kienu qed jaħdmu taħt pressjoni kbira. Huwa qal li s-Sinjura Josette Vella li kienet impjegata mal-Kunsill u li kienet issekondata mar-Regjun tat-Tramuntana, għandha tingab lura biex taħdem fl-uffiċju ammainistrattiv tal-Kunsill b'effett immedjat u talab lis-Segretarju Eżekuttiv sabiex jikteb lir-Regjun dwar dan. Is-Sindku staqsa wkoll li l-haddiema klerikali li telqu mill-Kunsill għandhom ikunu avviciinati

Il-Perit Graziella Galea qalet li kien hemm decizjoni tar-Regjun li s-Sinjura Vella issir impjegata permanenti mar-Regjun. Hija, bħala ex-Sindku, kienet ivvotat favur dan u ma tarax għaliex il-Kunsill ma għandux jonora din id-decizjoni li ttiehdet fir-Regjun.

Is-Sindku qal li fid-dawl tas-sitwazzjoni li kien jinsab fiha l-Kunsill minhabba li kien hemm nuqqas kbir ta' *staff* u anke l-fatt li membru iehor (William Vella) kien infurmah li kellu l-hsieb li jirrezenja wkoll, kien hemm bzonn li din l-impjegata tiġi lura mal-Kunsill. Hawn is-Sindku qal li wiehed irid jagħzel jekk ahna hux ser inħarsu l-prijorita' tal-Kunsill u għandu staff nieqes jew inkella inħarsux l-interessi ta' haddiehor.

### **4.02 Kuntratturi**

Is-Sindku, is-Sur Mario Salerno qal li huwa nformat li hemm xi problemi ma' xi kuntratturi fit-twertieq tal-obligi tagħhom skont il-kuntratti li dawn għandhom mal-Kunsill. Huwa qal li kien jippretendi li la darba il-kuntratturi huma mħallsin, dawn għandhom jagħmlu xogħlom sew. Dan kien japplika wkoll anke għall-impjegati tal-Kunsill. Huwa qal li l-Kunsilliera huma fuq bazi ta' voluntarjat iżda dawn huma obligati jaraw li fid-dekasteri tagħhom jingħata *value for money* għal kull proġett.

### **4.03 Triq San Gorg**

Gie deciz li ssir laqgħa mal-kuntratturi Bonnici Brothers Limited dwar din it-triq wara li fuq parir tal-Perit is-Segretarju Eżekuttiv kien anke hareg '*default notice*' minhabba li l-kuntratturi kienu abbandunaw ix-xogħol f'din it-triq.

### **4.04 Toroq PPP batch 1**

Il-Kunsillier Raymond Tabone qal illi x-xogħol fi Triq Efesu kien waqa' lura u s-Segretarju Eżekuttiv intalab jikteb lill-kuntrattur sabiex jagħti spjegazzjoni. Il-kunsillier, Perit Daniel Grima, staqsa jekk il-kuntratt kienx jimponi penali f'kazi bħal dawn. Is-Segretarju Eżekuttiv qal li l-kuntratti tal-PPP kienu imfassla fuq *templates* tad-Dipartiment.

#### **4.05 Toroq PPP batch 2**

Is-Segretarju Eżekuttiv ippreżenta rapport tal-Perit tal-Kunsill Etienne Magri li kien juri li l-kuntratturi Bonnici Brothers Ltd kienu lestew ħames toroq minn dan il-*batch*, iżda x-xogħol fi tlieta minn dawn it-toroq ma kienx “*up to specs*”. Ġie deċiż li dan ir-rapport ikun ukoll sugġett fil-*meeting* li kien ser isir mal-Kuntratturi fil-każ ta’ triq San Gorg.

#### **4.06 Thalassalejn Boċċi Klabb**

Is-Segretarju Eżekuttiv spjega li kien hemm urgenza li tittieħed deċiżjoni dwar it-*tender* tal-planki minhabba li issa x-xogħol tal-bini min-naħa tal-klabb kien wasal biex jissaqqaf. Ġie deċiż li ssir laqgħa mar-rappreżentanti tal-Klabb fil-preżenza tal-Perit sabiex jiġu solvuti diffikultajiet li jeżistu fl-ghoti tat-*tender* tal-planki.

#### **4.07 Proġett Mizura 313**

Is-Sindku nkariga lill-Kunsilliera, s-Sna. Mandy Buhagiar bħala Kunsilliera responsabbli tal-kultura u t-turiżmu sabiex flimkien miegħu jaraw li t-*tenders* jinħargu fix-xahar ta’ April skont struzzjonijiet tal-MRRA.

Is-Sinjorina Graziella Galea qalet lis-Sindku li hija nnteressata li tiegħu hsieb ukoll il-proġetti mibdiha minnha. Is-Sindku, s-Sur Mario Salerno qali li jilqa’ din it-talba fejn irrefera għal xogħol fuq il-proġetti ta’ Mizura 313, EARDF u l-proġett tal-LAG. Hija qalet li kienet ser tagħti risposta aktar tard.

#### **4.08 Proġett ESF (Tender Project Manager)**

Is-Segretarju Eżekuttiv ingħata struzzjonijiet sabiex jgħaddi t-*tender documents* tal-offerta li daħlet lill-Kunsillier il-Perit Daniel Grima sabiex jagħmel rapport dwarhom.

#### **4.09 Triq Ġulju**

Is-Sindku, s-Sur Mario Salerno qal li din it-tirq hija waħda residenzjali u qatt ma kien ippjanat li tiegħu piżijiet bħal dawk tal-buses tal-Arriva u Coaches oħra, bir-riżultat li issa sfrondat kollha. Huwa qal li din it-tirq għandha aktar minn 65% ħsara u għalhekk kienet ir-responsabilita’ ta’ TM li tirranga din t-Triq.

Il-Kunsilliera, il-Perit Graziella Galea qalet li din ir-regola ma kienitx għadha applikabbli.

#### **4.10 Kawża Casa Serena**

Il-Kunsillier, il-Perit Daniel Grima intalab jeżamina ir-rapporti tal-periti dwar dan il-każ u jirraporta lura lill-Kunsill.

#### **4.11 Proġett MTA – Triq San Ġilardu u San Franġisk**

Ġie rrapurtat b’ilmenti mir-residenti li kien hemm xogħol mhux aċċettabli f’dan il-proġett u diġa’ kien hemm bżonn ta’ manutenzjoni. MTA għandhom jiġu nfurmati dwar min kien responsabli għal din il-manutenzjoni u jekk il-manutenzjoni kif maħsuba u maqbula mal-Kunsill issa jirriżulta li kienet aktar minn dak li kien jiflaħ għalih il-Kunsill. Għandha issir laqgħa mal-Perit Kevin Fsadni tal-MTA. Miss Graziella Galea qalet li MTA kienu nfurmati diġa’.

## 5.00 Xoghol Addizzjonali

**5.01 Fireworks Festival** - Din l-attivitva' għandha tiġi diskussa mis-sotto-kumitat tal-attivitajiet flimkien mal-promoturi tal-MTA.

**5.02 Lejla Pawlina Festival** - Din l-attivitva' għandha tiġi diskussa mis-sotto-kumitat tal-attivitajiet flimkien mal-Kumitat tal-Festa tal-parroċċa ta' San Pawl il-Baħar.

**5.03 Malta Summer Carnival Festival** – Din l-attivitva' għandha tiġi diskussa mis-sotto-kumitat tal-Kunsill attivitajiet li jkun inkarigat mill-attivitajiet kulturali u s-Sindku qal li rridu nagħmlu kumitat relatat mal-opri tal-baħar li jiġib differenza.

**5.04 Dwal u Tizjin tal-Milied** – Is-Sindku talab lill-Kunsillier Jason Camilleri jieħu ħsieb dawn id-dekorazzjonijiet kmieni kemm jista' jkun flimkien mas-sotto-kumitat tiegħu sabiex ma jergax jiġri bħal snin oħra u naqgħu lura u jkun tard wisq.

## 6.00 Aġġornament – Kumitat Amministrattiv Burmarrad

6.01 Iċ-Ċerpersin tal-Kumitat Amministrattiv Burmarrad is-Sur Ray Bartolo qal illi l-Festa Bdiewa u attivitajiet oħra li jsiru fil-Wardija kienu jaqaw fir-responsabilita tal-Kumitat Amministrattiv Burmarrad. Is-Sindku wiegħeb li dan il-Kumitat kien parti mill-Kunsill Lokali u għalhekk il-Kunsill kellu kull interess li jsahħaħ dawn l-attivitajiet. Il-Kunsillier Jason Camilleri qal li s-Sur Ray Bartolo ma kellux jibqa' jirrepeti dak li kien diga' intqal dwar dan u talab *point of order* għaliex is-Sur Bartolo kien qed jaqbez il-limiti ta' kemm kellu dritt jintervjeni fuq il-mejda tal-Kunsill. Is-Sur Bartolo irribatta billi qal li bħala rappreżentant u Ċerpersin ta' Burmarrad u l-Wardija, huwa ried jagħmilha ċara li dawn kienu rwoli tal-Kumitat Amministrattiv Burmarrad u dan skont il-Ligi tal-Kunsilli.

Is-Sur Bartolo qal li l-Kumitat Amministrattiv kien intalab mill-Kunsill sabiex jipprezenta stima ta' spejjeż li kien jinvolvi x-xogħol fit-telgħa tal-Wardija. Huwa qal li l-ispiza kienet stmata li titla' għal Euro 4,300.--. Ġie deċiż unanimament li tinhareġ is-sejha għall-kwotazzjonijiet. Is-Sur Bartolo intalab jgħaddi d-dettalji kollha lis-Sindku. Is-Sindku qal li meta jidhlu l-offerti dawn għandhom jiġu iġġudikati b'urgenza li kien ser jagħti prijorita' lil din it-tiswija urġenti, jaraw flimkien is-sit imsemmi mas-Sur Ray Bartolo u jmexxuh b'urgenza.

“Iċ-Ċerpersin tal-Kumitat Amministrattiv Burmarrad saħaq ukoll illi rigward it-Tender taż-Żamma tas-*Soft Areas*, daqs sena ilu, hu kien għadda lis-Segretarju Eżekuttiv is-siti kollha li hemm f'Burmarrad u l-Wardija li jaqgħu taħt dan it-Tender. Dan sabiex ikun jista' jiġi *drafted* l-ispeċifikazzjonijiet tat-*Tender*. Gara li t-*Tender* baqa' ma nħariġitx. Konsegwenza ta' dan il-Kumitat Amministrattiv għadu sal-lum il-gurnata jehel € 632.70 fix-xahar għaz-Żamma tal-Pjazza ta' Burmarrad, aparti s-salarji fix-xahar relatat maż-Żamma tas-*Soft Areas*. Iż-Żamma tal-Pjazza ta' Burmarrad ser tiġi nkluża f'dan it-*Tender* li kellu johroġ madwar sena ilu. Dan wasal biex intortament, il-Kumitat Amministrattiv hallas madwar € 8,000. Fuq qbil waqt Laqgħa tal-Kumitat Amministrattiv Burmarrad, iċ-Ċerpersin ressaq talba quddiem il-Kunsill Lokali sabiex il-Kumitat Amministrattiv Burmarrad jiġi kkompensat”.

## 7.00 Aġġornamenti – Kunsilliera.

7.01 Is-Sindku, is-Sur Mario Salerno qal li huwa kien irid li l-ilmenti li jidhlu l-Kunsill jiġu kollha ċċirkulati lill-Kunsilliera dakinhar stess. Huwa qal li meta jkun hemm materji ta' urgenza dawn jistgħu

jigü decizi mis-sotto-kumitati b'approvazzjoni tas-Segretarju Eżekuttiv. Kull xogħol irid ikun approvat mis-Segreatrju Eżekuttiv biex isir ix-xogħol li hemm bżonn u jigü ratifikati wara fil-Laqqha tal-Kunsill.

Is-Sindku qal li meta tiġi pubblikata is-sejha għall-offerti tal-manutenzjoni tas-*soft-areas* huwa jrid li jiġi inkluz li l-kuntrattur jiġbor fdalijiet taż-żabra tas-siġar u pjanti mingħand ir-residenti. Dawn ikunu jistgħu jigü kkonvertiti f'kompost fuq bażi kummerċjali minflok jintremew. Kien hemm bżonn li jinholq sens ta' *awareness* fost ir-residenti. Dan jista' jsir fuq bażi ta' prova f'lokalita bħax-Xemxija. Huwa qal li kien ser jiddiskuti din il-proposta mal-kuntratturi. Ir-rata ta' riċiklagġ fil-lokalita' ta' San Pawl il-Baħar kienet biss ta' 4 kilos kull ras komparat ma' lokalitajiet oħra fejn din ir-rata kienet ta' bejn 40 u 49 kilos ir-ras.

Is-Sindku qal li l-latrini pubbliċi tal-lokalita' kienu *disgrace*. Il-Kunsillier Jason Camilleri qal li l-Kunsill kien għazel li jikri *Mobile Toilets* minflok jieħu lura il-latrina tal-pjazza ta' Bugibba. Is-Sindku ssuġġerixxa li l-Kunsill jikkonverti dak il-bini msemmi f'uffiċini satellita tal-Kunsill. Huwa qal li fil-jiem li ġejjin kien ser iżur il-latrini kollha tal-lokalita'.

7.02 Il-Viċi-Sindku, is-Sur Alex Bezzina qal li kien hemm ħofra kbira u perikoluża ħdejn il-futbol grawnd tas-Sirens u oħra ħdejn il-Bognor Regis u għandha ssir it-tiswija immedjata. Is-Sindku, is-Sur Mario Salerno u l-Kunsilliera għarfu dan il-periklu u qabblu li jkun hemm it-tiswija minnufih.

## **8.00 Eghluq tal-Laqqha**

Billi kien sar il-ħin ġie deciz unaniment li l-laqqha taggorna għal Gimgha 13 ta' April fis-sitta ta' filgħaxija. Dan sar wara li ntlahaq ftehim li l-laqqhat jibdew isiru nhar ta' Gimgha, fis-sitta ta' filgħaxija.

---

**Mario Salerno**  
Sindku

---

**John J. Camilleri**  
Segreatrju Eżekuttiv

11 ta' April 2012

Ref: 55 / 3345 / 12 / OCZ